
Dakshinakalikayah Sarvasiddhidam Kavacham

दक्षिणकालिकायाः सर्वसिद्धिदं कवचम्

Document Information



Text title : Dakshinakalikayah Sarvasiddhidam Kavacham

File name : dakShiNakAliKAYASarvasiddhidaMkavacham.itx

Category : devii, devI, kavacha

Location : doc_devii

Transliterated by : Ruma Dewan

Proofread by : Ruma Dewan

Description/comments : shyAmArahasyam | panchadashaH parichChedaH ||

Latest update : March 19, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 19, 2025

sanskritdocuments.org

દક્ષિણકાલિકાયાઃ સર્વસિદ્ધિદં કવચમ્



(શ્યામારહસ્યે)

શ્રીપરમશિવ ઉવાચ ।

સર્પિઃસાગરવિસ્ફુરન્મણિમયદીપે કદમ્બાન્વિતે

ગેહે રત્નમયે શવસ્ય હૃદયે રત્નામૃતેશાનને ।

વર્ગાધાનનવામલોચનમયી શ્રીદક્ષિણાં કાલિકાં

સદ્યશ્છિન્નશિરઃકરાં ભગવતીં ધ્યાયન્તિ પુણ્યાશયાઃ ॥ ૧ ॥

મધાધૂર્ણિતલોચનત્રયમહાશોભામયી ચોષિતાં

લક્ષ્મીઃ સેવિતાપાદપદ્મયુગલાં શ્રીભૈરવીઘોતિતામ્ ।

શ્રીમત્કાલમુખે મુખં નિદધતીં ચાન્દ્રીં કલાં વિભ્રતીં

તાં ધ્યાયન્તિ સુસિદ્ધયે ભગવતીં તદ્ભાવનાનન્દિતાઃ ॥ ૨ ॥

માંસાસૃગ્દુગ્ધખાણ્ડચ્છુરિતમધુમહાપાનમત્તાં હસન્તીં

અટ્ટાટ્ટ કાલકાલં કહકહકમિતિ પ્રોલ્લસન્તીં સખીષુ ।

મૃત્યુપ્રોદ્ધામહાસોન્મદમુદિતમહાભૈરવાનન્દવીર્યીં

માતૃગ્ગં ખાણ્ડયન્તીમભયવરકરાં કાલિકાં તાં ભજામઃ ॥ ૩ ॥

ઇદન્તુ દિવ્યં કવચં મનોહ્રં દેયં કદાચિદ્ગુરુવેડપિ નૈવ ।

મહદ્ભયાત્ સ્નેહરસેન દત્ત્વા હાનિઃ શરીરેણ ચ સાધકેષુ ॥ ૪ ॥

યસ્માદિદન્તુ કવચં લભ્યતે બહુપુણ્યતઃ ।

તેન દત્તન્તુ સકલં સદ્ગુરુ પરમં પ્રિયે ! ॥ ૫ ॥

યસ્મૈ તસ્મૈ ન દાતવ્યં પ્રાકૃતેભ્યો વિશેષતઃ ।

પ્રકાશે સિદ્ધિહાનિઃ સ્યાત્ તસ્માદ્યત્નેન ગોપયેત્ ॥ ૬ ॥

ગુરુપાદપ્રસાદેન યદિ કાલી પ્રલભ્યતે ।

જન્વા કાલીં મહાવિદ્યામિદન્તુ કવચં પઠેત્ ॥ ૭ ॥

અજ્ઞાત્વા કવચં દેવિ ! કાલિકા ચેત્ પ્રજપ્સ્યતે ।

સ નાપ્રોતિ ફલં તસ્માત્ પરત્ર નરકં વ્રજેત્ ॥ ૮ ॥

સર્વત્ર સુલભા વિદ્યા કવચન્તુ સુદુર્લભમ્ ।

શરીરધનદારેણ ગુરુ સન્તોષ્ય તત્ પઠેત્ ॥ ૯ ॥

સફલા રજનીપૂજા દિવાપૂજા ચ નિષ્ફલા ।

તસ્માત્ સર્વપ્રયત્નેન રજન્યાં કવચં સ્મરેત્ ॥ ૧૦ ॥

વિવાદે ચ રણે ધૂતે વિદ્યાયાં કવિતાગમે ।

રાજગોઢે વિચારે ચ સર્વત્રેદં પઠેન્નરઃ ॥ ૧૧ ॥

મોહનસ્તમ્ભનાકર્ષમારણોચ્ચાટનં તથા ।

કવચસ્મરણાદેવિ ! જાયન્તે સર્વસિદ્ધયઃ ॥ ૧૨ ॥

અથવા કિમિહોક્તેન સત્યં સત્યં મમ પ્રિયે ! ।

પ્રત્યક્ષા દક્ષિણા કાલી વરં યચ્છતિ સુન્દરિ ! ॥ ૧૩ ॥

ગુરૌ ચ કવચે તન્ત્રે યન્ત્રે દેવીં સદા ભજેત્ ।

ગુરુસ્ત્રાતા મહાદેવઃ કવચં યઃ પ્રયચ્છતિ ॥ ૧૪ ॥

ઇદન્તુ કવચં પ્રાપ્ય હેલનં કુરુતે તુ યઃ ।

અચિરાન્મૃત્યુમાપ્રોતિ મમ તુલ્યોઽપિ સાધકઃ ॥ ૧૫ ॥

સ માતા જનકશ્ચૈવ સ ગુરુઃ સ ચ પૂજિતઃ ।

સ સર્વદઃ સ આચાર્યઃ કવચં યઃ પ્રયચ્છતિ ॥ ૧૬ ॥

ઇતિ શ્યામારહસ્યવર્ણિતં શ્રીરુદ્રયામલે મહાતન્ત્રે શ્રીદક્ષિણકાલિકાયાઃ

પરમશિવોક્તં સર્વસિદ્ધિદં કવચં સમ્પૂર્ણમ્ ॥

- ॥ શ્યામારહસ્યમ્ । પચ્ચદશઃ પરિચ્છેદઃ ॥

- .. shyAmArahasyam . panchadashaH parichChedaH ..

Encoded and proofread by Ruma Dewan

——
Please send corrections to sanskrit@cheerful.com

